

13-03-2020

ఉదయము మురళి

ఓంశాంతి

వాసదాదా

మధుసూను

“ మధురమైన పిల్లలారా - మీ నావను ఆవలి తీరానికి చేర్చేందుకు నావికుడు వచ్చాడు. మీరు తండ్రితో సత్యంగా ఉంటే మీ నావ అటూ - ఇటూ ఊగుతుంది కాని మునగదు ”

**ప్రశ్న:-** పిల్లలకు తండ్రి యధార్థ స్మృతి లేనందుకు ముఖ్య కారణమేది ?

**జవాబు:-** సాకారములోకి వస్తూ వస్తూ మనము ఆత్మలము, నిరాకారులము, మన తండ్రి కూడా నిరాకారమే అని మర్చిపోయారు. సాకారములో ఉన్నందున సాకార స్మృతి సులభంగా వస్తుంది. దేహీ - అభిమానులుగా అయి స్వయాన్ని బిందువుగా భావించి తండ్రిని స్మృతి చేయడంలోనే శ్రమ ఉంది.

ఓంశాంతి. శివభగవానువాచ - ఇతని పేరు శివడు కాదు కదా. ఇతని పేరు బ్రహ్మ. ఇతని ద్వారా మాట్లాడేది శివభగవానుడు. అందుకే శివభగవానువాచ - ఇది చాలాసార్లు అర్థం చేయించాను. ఏ మనిషిని గానీ, దేవతను గానీ, సూక్ష్మ వతనవాసులైన బ్రహ్మ-విష్ణు-శంకరులను గానీ భగవంతుడని అనరు. వారెవ్వరూ భగవంతుడు కాదు. ఆకార చిత్రము గానీ, సాకార చిత్రము గానీ ఉన్నవారిని భగవంతుడని అనరు. అనంతమైన తండ్రిని మాత్రమే భగవంతుడని అంటారు. భగవంతుడు ఎవరో ఎవ్వరికీ తెలియదు. నేతి-నేతి అంటూ ఉంటారు అనగా మాకు తెలియదు-తెలియదు అని అర్థము. మీలో కూడా యధార్థంగా తెలుసుకున్నవారు కొంతమంది మాత్రమే ఉన్నారు. ఆత్మ “ ఓ భగవంతుడా! ” అని అంటుంది. ఇప్పుడు ఆత్మ ఒక బిందువు. కనుక తండ్రి కూడా బిందువుగానే ఉంటారు. ఇప్పుడు ఆ తండ్రి కూర్చుని పిల్లలకు అర్థం చేయిస్తున్నారు - బాబా వద్ద 30-35 సంవత్సరాల పిల్లలు కూడా ఉన్నారు. కానీ వారు మనము ఆత్మలము బిందువులమని కూడా భావించరు. కొంతమంది చాలా బాగా అర్థము చేసుకొని తండ్రిని స్మృతి చేస్తారు. అనంతమైన తండ్రి సత్యమైన వజ్రము. వజ్రాన్ని చాలా మంచి డబ్బిలో ఉంచుతారు. ఎవరి వద్దైనా మంచి వజ్రాలుంటే ఎవరికైనా చూపించేందుకు బంగారు, వెండితో చేసిన చిన్న డబ్బిలలో ఉంచి చూపిస్తారు. వజ్రము గురించి వజ్రాల వ్యాపారికే తెలుసు. ఇతరులెవ్వరికీ తెలియదు. నకిలీ వజ్రాలు చూపించినా ఎవ్వరికీ తెలియదు. ఇందులో చాలా మంది మోసపోతారు. ఇప్పుడు సత్యమైన తండ్రి వచ్చారు. కాని కొంతమంది నకిలీవారు కూడా ఎలాంటి వారున్నారంటే వారిని మనుష్యులు ఏ మాత్రము తెలుసుకోలేరు. సత్యమైన నావ అటు-ఇటు ఊగుతుంది కానీ మునగదు అని గాయనము కూడా ఉంది. అసత్యమైన నావ కదలదు. ఇక్కడ ఈ నావలో కూర్చున్నవారు కూడా కదిలించేందుకు ప్రయత్నిస్తారు. వారిని నమ్మకద్రోహులని అంటారు కదా. నావికుడైన తండ్రి వచ్చారని పిల్లలైన మీకు తెలుసు. తోట యజమాని కూడా వారే. ఇది ముళ్ళ అడవి అని తండ్రి అర్థం చేయించారు. అందరూ పతితులుగానే ఉన్నారు కదా. ఎంత అసత్యమైన ప్రపంచము! సత్యమైన తండ్రిని గురించి ఎవరో చాలా కొద్దిమందికి మాత్రమే తెలుసు. ఇక్కడ ఉండేవారికి కూడా పూర్తిగా తెలియదు. బాబా పూర్తి పరిచయము వారికి లేదు. ఎందుకంటే బాబా గుప్తంగా ఉన్నారు కదా. అందరూ భగవంతుని స్మృతి చేస్తారు. వారు నిరాకారులని కూడా తెలుసు. వారు పరంధామములో ఉంటారు. మనము కూడా నిరాకార ఆత్మలమే అనేది తెలియదు. సాకారములో ఉంటూ ఉంటూ ఈ విషయాన్ని మర్చిపోయారు. సాకారములో ఉంటూ ఉంటూ సాకారులే గుర్తుకొస్తారు. పిల్లలైన మీలప్పుడు దేహీ-అభిమానులుగా అవుతారు. భగవంతుని



పరమపిత పరమాత్మ అని అంటారు. ఇది అర్థము చేసుకోవడం చాలా సులభము. పరమపిత అనగా అత్యంత పైన ఉండే పరమ ఆత్మ. మిమ్ములను ఆత్మలని అంటారు. పరమ అనే పదము మీకు లేదు. మీరు పునర్జన్మలు తీసుకుంటారు కదా. ఈ విషయాలు ఇతరులెవ్వరికీ తెలియవు. భగవంతుని కూడా సర్వవ్యాపి అని అంటారు. భక్తులు భగవంతుని కొండల పై, తీర్థ యాత్రలలో, నదులలో వెతుకుతూ ఉంటారు. నదిని పతితపావనిగా భావిస్తారు. అందులో స్నానము చేసి పావనమైపోతామని అనుకుంటారు. భక్తిమార్గములో తమకు ఏమి కావాలో కూడా తెలియదు. కేవలం ముక్తి కావాలి, మోక్షము కావాలి అని అంటూ ఉంటారు. ఎందుకంటే ఇక్కడ దుఃఖితులైన కారణంగా విసిగిపోయి ఉన్నారు. సత్యయుగంలో మోక్షమును గానీ, ముక్తిని గానీ ఎవ్వరూ వేడుకోరు. అక్కడ భగవంతుని ఎవ్వరూ పిలువరు. ఇక్కడ దుఃఖితులుగా ఉన్న కారణంగా అందరూ పిలుస్తారు. భక్తి ద్వారా ఎవరి దుఃఖమును పోగొట్టలేము. భలే రోజంతా కూర్చుని రామ-రామ అని జపము చేసినా దుఃఖమును హరింపలేరు. ఇది రావణ రాజ్యము. ఇందులో దుఃఖము మెడకు కట్టినట్లు వెంటనే ఉంటుంది. దుఃఖములో అందరూ స్థిరిస్తారు, సుఖములో ఎవ్వరూ స్థిరణ చేయరని గాయనము కూడా చేస్తారు. అనగా ఒకప్పుడు తప్పకుండా సుఖముండేదని, ఇప్పుడు దుఃఖములో ఉన్నామని అర్థమౌతుంది కదా. సుఖము సత్యయుగములో ఉండేది. ఇప్పుడు కలియుగములో దుఃఖముంది. అందుకే దీనిని ముళ్ళ అడవి అని అంటారు. మొట్టమొదటిది దేహాభిమానమనే ముల్లు, ఆ తర్వాత కామ వికారమనే ముల్లు.

ఇప్పుడు తండ్రి అర్థం చేయిస్తున్నారు - ఈ కనులతో మీరు చూచేదంతా వినాశనమౌతుంది. ఇప్పుడు మీరు శాంతిధామానికి వెళ్ళాల్సి. మీ ఇంటిని మరియు రాజధానిని స్మృతి చేయండి. ఇంటి స్మృతితో పాటు తండ్రిని కూడా తప్పకుండా స్మృతి చేయాలి, ఎందుకంటే ఇల్లు పతితపావని కాదు, మీరు పతితపావనులని తండ్రిని అంటారు. అందువలన తండ్రినే స్మృతి చేయవలసి వస్తుంది. వారు నన్ను ఒక్కరినే స్మృతి చేయమని అంటున్నారు. “బాబా మీరు వచ్చి పావనంగా చేయండి” అని నన్నే పిలుస్తారు కదా. జ్ఞాన సాగరులైనందున తప్పకుండా వచ్చి నోటి ద్వారా అర్థం చేయించవలసి వస్తుంది. ప్రేరణతో చేయరు. ఒకవైపు శివజయంతి పండుగను కూడా జరుపుతారు, మరోవైపు నామ-రూపాల నుండి అతీతమని కూడా అంటారు. నామ-రూపాలు లేకుండా ఏ వస్తువూ ఉండదు. ఒకవైపు నామ-రూపాలు లేవంటూ మరోవైపు రాయి-రప్ప అన్నింటిలోనూ ఉన్నారని అంటారు. అనేక అభిప్రాయాలున్నాయి కదా. మిమ్ములను 5 వికారాల రావణుడు తుచ్ఛబుద్ధిగా తయారు చేశారని తండ్రి అర్థం చేయించారు. అందుకే దేవతల ఎదుటకు వెళ్ళి నమస్కరిస్తారు. కొంతమంది నాస్తికులుగా ఉంటారు, వారు ఎవరి మాటా వినరు. ఇక్కడ తండ్రి వద్దకు వచ్చేది బ్రాహ్మణులు మాత్రమే. 5 వేల సంవత్సరాల క్రితము కూడా వారికే అర్థం చేయించాను. పరమపిత పరమాత్మ బ్రహ్మ ద్వారా స్థాపన చేస్తారని వ్రాయబడి కూడా ఉంది. కనుక బ్రహ్మ సంతానమైనారు కదా. ప్రజాపిత బ్రహ్మ అయితే చాలా ప్రసిద్ధి చెందినవారు. బ్రాహ్మణులు-బ్రాహ్మణీలు కూడా తప్పకుండా ఉంటారు. ఇప్పుడు మీరు శూద్ర ధర్మము నుండి బ్రాహ్మణ ధర్మములోకి వచ్చేశారు. వాస్తవంలో హిందువులు అనబడే వారికి తమ అసలు ధర్మమేదో తెలియదు. అందుకే ఒకప్పుడు ఒకరిని, మరొకప్పుడు మరొకరిని నమ్మి ఒప్పుకుంటారు. అనేకమంది వద్దకు వెళ్తూ ఉంటారు. క్రైస్తవులు

ఇతరులెవ్వరి వద్దకు ఎప్పుడూ వెళ్లరు. భగవంతుడైన తండ్రి చెప్తున్నారు - నన్ను మాత్రమే ప్రితి చేయండి. దీనిని మీరు నిరూపణ చేసి తెలుపుతారు. నన్ను ప్రితి చేయమని భగవంతుడైన తండ్రి చెప్తున్నారు. నన్ను ప్రితి చేస్తేనే మీరు పతితుల నుండి పావనంగా అవుతారని భగవంతుడే చెప్తున్నాడని వినాశనము దగ్గరయ్యే కొలది వార్తాపత్రికల ద్వారా కూడా ఈ శబ్దము అందరి చెవులలో పడుతుంది. వార్తాపత్రికలలో అన్నిచోట్లా నుండి సమాచారాలు వస్తాయి కదా. భగవానువాచ - పరమపిత శివపరమాత్మ చెప్తున్నారు - నేను పతిత పావనుడను, నన్ను ప్రితి చేస్తే మీరు పావనంగా అవుతారు. ఈ పతిత ప్రపంచ వినాశనము అతిసమీపములో ఉంది. వినాశనము తప్పకుండా జరుగుతుంది. ఇది కూడా అందరికీ నిశ్చయము ఏర్పడుతుంది. వినాశన రిహార్సల్ కూడా జరుగుతూ ఉంటుంది. రాజధాని స్థాపన అయినంతవరకు వినాశనమవ్వదని పిల్లలకు తెలుసు. భూకంపాలు మొదలైనవి కూడా తప్పకుండా జరుగుతాయి కదా. ఒకవైపు బాంబులు పేలుతాయి, మరోవైపు ప్రకృతి భీభత్సాలు కూడా వస్తాయి. ఆహారము మొదలైనవి లభించవు. స్టీమర్లు రావు, కరువు కాటకాలు వస్తాయి. ఆకలితో మరణిస్తూ మరణిస్తూ సమాప్తమైపోతారు. నిరాహారదీక్షలు చేయువారు కూడా తేనె లేక నీరు మొదలైనవి తీసుకుంటూ ఉంటారు. బరువు తగ్గుతూ ఉంటారు. కానీ ఇక్కడ అకస్మాత్తుగా భూమి కంపించి మరణిస్తారు. వినాశనమైతే తప్పకుండా జరుగుతుంది. సాధు సత్పురుషులు మొదలైనవారు వినాశనమవుతుందని అంటారు. అందువలన రామ-రామ అని జపించమంటారు. మనుష్యులకు భగవంతుడంటే ఎవరో తెలియదు. భగవంతుని గురించి భగవంతునికి మాత్రమే తెలుసు. ఇతరులెవ్వరికీ తెలియదు. ఇది వారు వచ్చే సమయము. వారు ఈ వృద్ధ శరీరములో వచ్చి ఈ సృష్టి ఆదిమధ్యాంతాల జ్ఞానము వినిపిస్తున్నారు. ఇప్పుడు వాపస్ వెళ్ళాలని పిల్లలైన మీకు తెలుసు. ఇది సంతోషించే విషయము. మనము శాంతిధామానికి వెళ్ళిపోతాము. మానవులు శాంతినే కోరుకుంటారు. కానీ శాంతిని ఎవరిస్తారు? శాంతిదేవా!..... అని అంటారు కదా. ఇప్పుడు దేవాది దేవుడు అత్యంత శ్రేష్ఠి శ్రేష్ఠమైనవారు ఒకే ఒక్క తండ్రి. నేను మిమ్ములనందరినీ పావనంగా చేసి తీసుకెళ్తానని వారు అంటున్నారు. ఒక్కరిని కూడా వదలను. ద్రామానుసారము అందరూ వెళ్ళే తీరాలి. దోమల వలె ఆత్మలన్నీ వెళ్తాయని గాయనము కూడా ఉంది. సత్త్వయుగములో చాలా కొద్దిమంది మనుష్యులు మాత్రమే ఉంటారని మీకు తెలుసు. ఇప్పుడు కలియుగాంతములో లెక్కలేనంతమంది మనుష్యులున్నారు. ఆ తర్వాత కొంతమందే ఎలా ఉంటారు? ఇది సంగమ యుగము. మీరు సత్త్వయుగములోకి వెళ్లేందుకు పురుషార్థము చేస్తున్నారు. ఇది వినాశనమవుతుందని మీకు తెలుసు. దోమల వలె ఆత్మలు వెళ్ళిపోతాయి. గుంపు గుంపే వెళ్ళిపోతుంది. సత్త్వయుగములో చాలా కొద్దిమంది మాత్రమే ఉంటారు.

ఏ దేహధారిని ప్రితి చేయవద్దని తండ్రి చెప్తున్నారు. మనము చూస్తూ కూడా చూడము. మనమంతా ఆత్మలము మన ఇంటికి వెళ్ళిపోతాము. పాత శరీరాన్ని సంతోషంగా వదిలేయాలి. మన శాంతిధామాన్ని ప్రితి చేస్తూ ఉంటే అంతిమితి సోగితి అయిపోతుంది. ఒక్క తండ్రిని మాత్రమే ప్రితి చేయడంలోనే శ్రమ ఉంది. శ్రమ చేయకుండా ఉన్నతపదవి లభించదు. నరుని నుండి నారాయణునిగా చేసేందుకే తండ్రి వచ్చారు. ఇప్పుడు ఈ పాత ప్రపంచములో ఏ సుఖమూ లేదు. సుఖ - శాంతులుండేది శాంతిధామము, సుఖధామాలలో మాత్రమే. ఇక్కడైతే ఇంటింటిలో అశాంతి,



కొట్లాటలు, గొడవలు వ్యాపించి ఉన్నాయి. తండ్రి చెప్తున్నారు - ఇప్పుడీ ఛీ-ఛీ ప్రపంచాన్ని మర్చిపోండి. మధురాతి మధురమైన పిల్లలూ! - నేను మీ కొరకు స్వర్గ స్థాపన చేసేందుకు వచ్చాను. మీరు పతితులుగా అయి ఈ నరకంలో పడి ఉన్నారు. ఇప్పుడు స్వర్గములోనికి వెళ్ళాలి. అందువలన ఇప్పుడు తండ్రిని, స్వర్గమును స్మృతి చేస్తూ ఉంటే అంతిమతి సోగతి అయిపోతుంది. వివాహాలు మొదలైన వాటికి భలే వెళ్లండి కానీ తండ్రిని స్మృతి చేయండి. జ్ఞానమంతా బుద్ధిలో ఉండాలి. భలే ఇంటిలో ఉండండి, పిల్లలు మొదలైనవారిని సంభాషించండి కానీ బుద్ధిలో తండ్రి ఆజ్ఞను గుర్తుంచుకోండి - నన్ను స్మృతి చేయండి. ఇంటిని వదిలి వెళ్ళరాదు. అలా వెళ్ళిపోతే పిల్లలను ఎవరు సంభాషిస్తారు? భక్తులు ఇంటిలోనే ఉంటారు, గృహస్థ వ్యవహారాలు నిర్వహిస్తూ ఉంటారు. అయినా వారిని భక్తులని అంటారు, ఎందుకంటే వారు భక్తి చేస్తారు. ఇల్లు, వాకిలి కూడా సంభాషిస్తూ ఉంటారు. వికారాలకు వశమవుతూ ఉన్నా, గురువులు వారికి - కృష్ణుని స్మృతి చేస్తే కృష్ణుని వంటి పిల్లలు జన్మిస్తారని చెప్తూ ఉంటారు. ఇటువంటి విషయాలు పిల్లలైన మీకు అవసరము లేదు. ఎందుకంటే ఇప్పుడు స్థాపన అవ్వబోయే సత్యయుగము గురించి, అందులోనికి వెళ్ళే విషయాలను వినిపిస్తున్నాను. వైకుంఠాన్ని కృష్ణుడు స్థాపన చేయడు. కృష్ణుడు వైకుంఠానికి యజమానిగా అవుతాడు. అతను తండ్రి నుండి వారసత్వము తీసుకుంటాడు. సంగమ సమయములోనే గీతా భగవానుడు అవతరిస్తాడు. కృష్ణుని భగవంతుడని అనరు. కృష్ణుడు చదువుకునేవాడు. గీతను వినిపించినవారు తండ్రి. పిల్లలు ఆ గీతను విన్నారు. భక్తిమార్గములో తండ్రి పేరుకు బదులు పుత్రుని పేరు వేసేశారు. తండ్రిని మర్చిపోయినందున గీత కూడా ఖండింపబడింది. అటువంటి గీతను విన్నందున లభించేది ఏముంది? తండ్రి అయితే రాజయోగాన్ని నేర్పించి వెళ్ళిపోయారు. దీని ద్వారా కృష్ణుడు సత్యయుగానికి యజమానిగా అయ్యాడు. భక్తిమార్గములో సత్యనారాయణుని కథ విన్నందున ఎవరైనా స్వర్గానికి యజమానిగా అవుతారా? ఈ భావనతో ఎవ్వరూ వినరు. ఆ కథ విన్నందున ఏ లాభమూ లేదు. సాధు సత్పురుషులు మొదలైనవారు వారి వారి మంత్రాలను ఇస్తారు, వారి ఫోటోలను కూడా ఇస్తారు. ఇక్కడ అటువంటి విషయాలేవీ లేవు. ఇతర సత్సంగాలకు వెళ్ళే ఫలానా స్వామి కథ వినిపిస్తారని అంటారు. ఎవరి కథ? వేదాంతములోని కథ, గీతా కథ, భాగవత కథ..... ఇప్పుడు మనలను చదివించేవారు దేహధారి కాదని, వారు ఏ శాస్త్రాలు మొదలైనవేవీ చదవలేదని పిల్లలైన మీకిప్పుడు తెలుసు. శివబాబా శాస్త్రాలేమైనా చదివారా? అవి చదివేది మనుష్యులు. నేను గీత మొదలైనవేవీ చదవలేదని శివబాబా తెలియజేస్తున్నారు. నేను ఏ రథములో కూర్చోని ఉన్నానో ఆ రథము గీతను చదివించి, నేను చదవలేదు. నాలో మొత్తం ఈ సృష్టిచక్రము ఆదిమధ్యాంతాల జ్ఞానమంతా ఉంది. ఇతను రోజూ గీతను చదివేవాడు. చిలకలాగా కంఠస్థము చేసేవాడు. తండ్రి ప్రవేశించినప్పుడు ఆ గీతను చదవడం వెంటనే వదలేశాడు ఎందుకంటే ఇది శివబాబా వినిపిస్తున్నారని అర్థం చేసుకున్నాడు.

తండ్రి చెప్తున్నారు - నేను మీకు స్వర్గ చక్రవర్తిత్వ పదవిని ఇస్తున్నాను. అందువలన ఈ పాత ప్రపంచము పై మమకారము వదిలేయండి. కేవలం నన్ను ఒక్కరినే స్మృతి చేయండి. ఈ శ్రమ చేయాలి. సత్యమైన ప్రేయసికి మాటిమాటికి ప్రియుడే గుర్తుకొస్తూ ఉంటాడు. అందువలన ఇప్పుడు తండ్రి స్మృతి కూడా అదే విధంగా పక్కాగా ఉండాలి. పారలౌకిక తండ్రి చెప్తున్నారు -



పిల్లలూ, నన్ను స్మృతి చేయండి మరియు స్వర్గ వారసత్వమును స్మృతి చేయండి. ఇందులో ఎలాంటి శబ్దాలు చేయనవసరము లేదు. వీణ మొదలైన వాయిద్యాలను మ్రోగించే అవసరము కూడా లేదు. మంచి-మంచి పాటలు మాత్రమే వినవచ్చు. వాటి అర్థము కూడా మీకు తెలియచేస్తారు. పాటలు తయారు చేయువారికి అసలైన అర్థము ఏ మాత్రము తెలియదు. మీరాబాయి గొప్ప భక్తురాలు, మీరిప్పుడు జ్ఞానులుగా అయ్యారు. పిల్లలు ఏ పనులనైనా సరిగ్గా చేయకుంటే మీరు భక్తుల వలె ఉన్నారని బాబా అంటారు. అప్పుడు బాబా ఎందుకు అంటున్నారో వారికి అర్థమవుతుంది. పిల్లలూ! ఇప్పుడు తండ్రిని స్మృతి చేయండి, సందేశకులుగా కండి అని తండ్రి తెలియచేస్తున్నారు. తండ్రిని, వారసత్వాన్ని స్మృతి చేస్తే జన్మ-జన్మాంతరాల పాపాలు భస్మమైపోతాయని అందరికీ సందేశమునివ్వండి. ఇప్పుడు వాపస్ ఇంటికి పోయే సమయమని తెలపండి. భగవంతుడు ఒక్కరు మాత్రమే నిరాకారులు. వారికి తమ స్వంత శరీరము లేదు. ఆ తండ్రి స్వయంగా కూర్చొని తన పరిచయాన్నిస్తున్నారు. మన్మథాభవ అనే మంత్రమునిస్తారు. ఇప్పుడు వినాశనమైపోతుందని తండ్రిని స్మృతి చేయండిని సాధువులు, సన్యాసులు మొదలైనవారు ఎప్పుడూ చెప్పరు. తండ్రి ఒక్కరే బ్రాహ్మణ పిల్లలకు స్మృతినిప్పిస్తున్నారు. స్మృతి ద్వారా ఆరోగ్యము, చదువు ద్వారా సంపద లభిస్తుంది మీరు మృత్యువు పై విజయము పొందుతారు. అక్కడ ఎప్పుడూ అకాల మృత్యువు ఉండదు. దేవతలు మృత్యువు పై విజయము పొందారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ముఖ్య సారము :-

ఆత్మిక పిల్లలకు ఆత్మిక తండ్రి నమస్కే.

1. తండ్రి ద్వారా భక్తులు అనే బిరుదు లభించే కర్మలు ఏవీ చేయరాదు. సందేశకులుగా అయి అందరికీ తండ్రిని, వారసత్వమును స్మృతి చేయమనే సందేశమును ఇవ్వండి.
2. ఈ పాత ప్రపంచములో ఎటువంటి సుఖమూ లేదు, ఇది ఛీ-ఛీ ప్రపంచము, దీనిని మర్చిపోతూ ఉండాలి. ఇంటి స్మృతితో పాటు పవిత్రంగా అయ్యేందుకు తండ్రిని కూడా తప్పకుండా స్మృతి చేయాలి.

**వరదానము :- “ త్యాగము, తపస్సు, సేవా భావాల విధి ద్వారా**

**సదా సఫలతా స్వరూప భవ ”**

త్యాగము మరియు తపస్సుయే సఫలతకు ఆధారము. త్యాగ భావన గలవారే సత్కమైన సేవాధారులుగా అవ్వగలరు. త్యాగము ద్వారానే స్వంత భాగ్యము, ఇతరుల భాగ్యము తయారవుతుంది. ఇదే తపస్సు అని దృఢ సంకల్పము చేయాలి. కనుక త్యాగము, తపస్సు మరియు సేవా భావముతో అనేక హద్దు భావాలు సమాప్తమవుతాయి. సంఘటన శక్తిశాలిగా అవుతుంది. ఒకరు చెప్తే మరొకరు చేయాలి. ఎప్పుడూ నీవు-నేను, నాది-నీది అనే మాటలు రాకూడదు. అప్పుడు సఫలతా స్వరూపులుగా నిర్విఘ్నంగా అవుతారు.

**స్లోగన్ :- “ సంకల్పంలో కూడా ఎవ్వరికీ దుఃఖమునివ్వరాదు - ఇదే సంపూర్ణ ఆహంస ”**